

HANDLE THE BOOK CAREFULLY.

Data Entered

বিহু ।



শ্রীবেণুধৰ ৰাজখোৱা, বি-৫, ব দ্বাৰা
প্ৰণীত ।

NOT TO BE ISSUED

প্ৰকাশক

আসাম কমাৰ্ছিয়েল কোম্পানী,
বিহাবাৰী, ডিব্ৰুগড় ।

১ম তাঙৰণ ।

DIBRUGARH H. S. KANSAL COLLEGE LIBRARY

ইং ১৯১৪ চন ।

আসাম বিহাবাৰী. "গৌণীশঙ্কৰ যত্নত"

শ্ৰীবেণুধৰ চক্ৰাভীৰ দ্বাৰা ছপা হ'ল ।

DHSK
LIB.
Accession No. 14,110...
Call No. 851.45/R.17

বিহু ।



শ্রীবেণুধৰ বাজখোৱা, বি-এ, ৰ দ্বাৰা
প্ৰণীত ।

প্ৰকাশক,

আসাম কমার্ছিয়েল কোম্পানী,

বিহাবাৰী, ডিব্ৰুগড় ।



নতুন ভাঙবপ ।



ইং ১৯১৪ চন ।



আসাম বিহাবাৰী, গোবী-শঙ্কৰ মন্ত্ৰত,
শ্ৰীবত্ৰেশ্বৰ চক্ৰবৰ্তীৰ দ্বাৰা ছপা হ'ল ।

[বেচ / ০ ছবতীয়া মাধোম ।]



পাতনি ।

আনাম দেশ আৰ্য্যবিলাকৰ অতি পুৰণি-কলীয়া
বসতি-ঠাই । আনামত আৰ্য্য-বসতিৰ বহু কালৰ পিছত
হে বঙ্গ-দেশত আৰ্য্য-বসতি হয় । আৰ্য্যবিলাকৰ ঘাই
জীৱিকাৰ উপায় খেতি আছিল । খেতিয়েই তেওঁ-
বিলাকৰ সমাজ-বান্ধনিৰ আচল ভেটি হ'ল । এই খেতিৰ
দক্ষক্ষীয় পৰবেই বিহু । আৰ্য্যবিলাকে আনন্দেৰে
খেতি কৰিছিল আৰু লগে-লগে খেতিৰ গৰাকি পৰমে-
শ্বৰৰ মহিমা-কীৰ্তন কৰিছিল । তেওঁবিলাকে খেতি
কৰিবলৈ আবন্ত কৰিলে, আৰু তেতিয়াই বছৰৰ
আবন্ত হল । সকলোৰে ধৰ্ম্ম-ভাৱেৰে সিজি, হালত
ধৰিবলৈ যো-যা কৰিলে । হালৰ গৰুক মাহ-হালধি
বঁহি গা ধুওৱা হ'ল, অৰ্থাৎ নোওৱা হ'ল । তৰা-
গছৰ পঘা লগাই গৰুক বান্ধিলে আৰু সিহঁতক পিঠা
খাবলৈ দিলে । গৰুক যাগ দিলে অৰ্থাৎ গো-যজ্ঞ
পাতিলে । বন-গৰু ধৰি আনি ঘৰচীয়া কৰি মানুহৰ
বনত লগালে আৰু তাক পঘা দি বান্ধিলে । কিন্তু
জীৱ-হিংসাৰ নিমিত্তে নহয়, ঈশ্বৰৰ সৃষ্টিৰ শ্ৰেষ্ঠ জীৱ
মানুহ-জাতিৰ উপকাৰৰ নিমিত্তে এনে কাম কৰা হল ।

গো-বজ্জৰ শেষ কৰি আৰ্য্যবিলাকে নাম-কীৰ্ত্তনত
ধৰিলে। বিভু-গীতেৰে আৰ্য্য-ধাম তল-ওপৰ হল।
“বিভু-গীত” বিকৃত হৈ “বিহু-গীত” বা “বিহু” নাম
পালে। ঘৰে-ঘৰে হৰি-নাম শুনোৱা হল। “হৰি উচ্চৰি
গোৱা” এই কথাৰপৰা “হুচৰি গোৱা” বা “হুচৰি”
শব্দৰ উৎপত্তি হল।

আৰ্য্যবিলাকে পথাৰত ধান কলে। ধানৰ যাতে
অপায় অমঙ্গল নঘটে, তাৰ নিমিত্তে তেওঁবিলাকে আকৌ
“বিভু-গীত” গালে। গোটেই কাতি মাহ জুৰি নাম-
কীৰ্ত্তন চলিল। ঈশ্বৰৰ কৃপা লাভি ধান লাহ-লাহ কৈ
বাঢ়ি আহিল। আঘোণত ধান পকি উঠিল। পুহত
আৰ্য্য-তিবোতাই ধান দালে। ধান-দোৱাৰ পিছত
পুহৰ সংক্ৰান্তিৰ দিনা “বিভু-গীতেৰে” ঈশ্বৰৰ চৰণত
কৃতজ্ঞতা জনোৱা হল। সকলোৱে ঈশ্বৰৰ অনুগ্ৰহ
ভুঞ্জিবলৈ ধৰিলে। ইফট-কুটুম, জাতি-বন্ধু মাতি খুৱা-
বলৈ ধৰিলে। এয়েই “মাঘ-বিহু”। এই বিহুৰ
পিছতে গৰু উদং মেলিলে। বল কৰি মূকলি-মূৰীয়া
গৰুক আনি বান্ধি থোৱা হৈছিল। এতিয়া সেই গৰুক
মেলি দিলে। মানুহে খেতিৰ ধান খালে, গৰুৰে


ধানৰ নৰা খালে । সকলোৰে আনন্দ । কি সুন্দৰ
চিত্ৰ ! কেনে ধৰ্ম-প্ৰাপ সমাজ ! কেনে ঈশ্বৰৰ সৃষ্টি-
মহিমাৰ পূৰ্ণ-প্ৰকাশ !

অসমীয়াৰ মতে বহাগৰ বিহু “বঙ্গালি,” কাতিৰ
বিহু “কঙ্গালি” আৰু মাঘৰ বিহু “ভোগালি” । কিন্তু
এই ব্যাখ্যা আধুনিক । অতীজত কেওটা বিহু “বঙ্গালি”
অৰ্থাৎ ইবিলাকে ঈশ্বৰৰ প্ৰেমত ওপজা আনন্দ-ভাৱ
প্ৰকাশ কৰিছিল । যি আজি “কঙ্গালি” নাম পাইছে,
অতীজত সেই বিহুৰে বিশেষ-ভাৱে ধৰ্ম-ভাৱ প্ৰকাশ
কৰিছিল । কালৰ কুটিল গতি । সভ্যতাৰ চেপাত
আজি কাতি-বিহু “নাম নাইকিয়া,” মাঘৰ বিহু “পিঠা-
খোৱা” আৰু বহাগৰ বিহু “অসমীয়া” ! সেই পবিত্ৰ
আৰ্য্যজাতি আজি “অনভ্য” অসমীয়া !!

ডি ব্ৰুগড় ।

১৪ ফ. গুণ ১৮৩৫ শ'ক ।

গ্ৰন্থকাৰ ।



বহাগৰ বিহু ।

চ'তৰ সংক্ৰান্তি দিনা বহাগৰ বিহু হয় । সেই দিনৰ নাম গৰু-বিহু । গৰুৰ সেই দিনা গা ধুৱায় দেখি গৰু-বিহু বোলে । ৰাতি পুওৱা মাত্ৰে, লৰা-ছোৱালীবিলাকে গোহালিৰপৰা গৰু মেলিবলৈ আৰম্ভ কৰে । গৰুৰ গাত বাঁটা মাটি-মাহ আৰু হালধি ঘঁহিব লাগে । হালধি, বেঙ্গেনা, কেৰেলা, জাতিলাও ইত্যাদি কাটি চকলিয়াব লাগে । চকলা-বিলাক বাঁহৰ শলাত গুঁথিব লাগে । সেই শলাৰ নাম "চাট" । গাওঁৰ প্ৰতি চুবুৰিৰে গৰুবিলাক উলিয়াই একে ঠাইতে গোট খুওৱা হয় । সেই দৰে গোটোৱা হলে, কেও চুবুৰিৰে গৰু আনি মাজ ঠাইত জুম পাতে । তেতিয়া গোটেই গাওঁৰ গৰুৰ জাক লৰা-ছোৱালীবিলাকে মহা আনন্দেৰে নৈলৈ খেদি লৈ যায় । সেই দিনা কোনোৱে বাঁহৰ এচাৰি লৈ গৰু খেদাব নোৱাৰে । দীঘলাত বা মাখিয়তী গছৰ ঠাল ভাঙ্গি প্ৰতি লৰা আৰু ছোৱালীয়ে তাৰেই

গৰু খেদি লৈ যাব লাগে । নৈত গৰুবিলাক নমাই
 দিয়া হয় । কেতবিলাক লৰা-ছোৱালীয়ে আগচি
 থাকে আৰু কেতবিলাকে লাহনীৰে পানি চেটিয়াই
 গৰুৰ নিতিতা অংশ তিয়াই দিয়ে । বেঙ্গেনা আৰু
 কেৰেলা আদিব চকলাবিলাক উলিয়াই “বেঙ্গেনা
 খা”, “কেৰেলা খা” বুলি গৰুৰ গালৈ দলিয়াব
 লাগে । দীঘলতি বা মাখিয়তীৰ ঠাল গোটাই
 বান্ধি গৰুৰ গাত অলপ-অলপকৈ কোবাব লাগে ;
 আৰু তেতিয়া মুখেৰে এই গীত গাব লাগে—
 দীঘলতি দীঘল পাত । মাখি মাৰেঁ । জাঁত জাঁত ॥
 বাপেৰ দৰু মাৰ দৰু । তই হবি বৰ বৰ গৰু ॥
 এই দৰে ধুওৱা শেষ হলে গৰুবিলাক এৰি দিয়ে ।
 আটাইবিলাক গৰু একে ঘাটে দি উঠি যাব লাগে ।
 ঘাটেতে পঘাবিলাক দীঘল কৰি পাৰি দিয়া হয় ।
 গৰুৱে সেই পঘা দেই যায় । সেইবিলাক পুৰণি
 পঘা । সেই পঘা তাতে এৰি থৈ আহে । তৰা
 গছ চিৰি নতুন পঘা বঁটা হয় । ছুপৰীয়া বেলিকা
 পঘাবিলাক মাহ-হালধিৰে বোলাই, তাত বঙ্গা-কলা
 সূতা আৰু একো পাত ভুলনী গুণৰ মাজে মাজে
 স্তমাই দিব লাগে । গধূলি ঘৰে-পতি তিনটা যাগ

দিব লাগে—পদূলি-মুৰত, চোতালৰ আগত আৰু
গোহালিত। তেতিয়া গৰু গোহালিলৈ শুমাই নতুন
পষাৰে বান্ধিব লাগে আৰু পিঠা খুৰাব লাগে।

বিহুৰ দিনা পুৱঁতী নিশাতে বোৱাৰী-জীয়ৰী-
বিলাকে চোতাল-ঘৰ গোবৰ-মাটিৰে মুছিব লাগে।
পদূলি-মুৰলৈকে ঠাই গোছে। কাউৰী-কুকুৰা
মাটিত পৰাৰ আগৈয়ে এই কাম সমাধা কৰিব
লাগে। বাহি-চোতালত কোনোৱে ভৰি দিব নেপায়।
তাৰ পাছত চক-হাড়ি ধুব লাগে। মাটিৰ ছুৰা চক
পেলাই দিব লাগে—ধাতুৰ কেৰাহি, বটলহি আদি
ধুই নিকা কৰিব লাগে। তাৰ পাছত সকলো মানুহে
গা ধুব লাগে। তেতিয়া জলপানৰ দিহা। সান্দহ,
চিড়া, দোৰা-ভজা চিড়া, পিঠা-গুৰি, ঘিলা-পিঠা,
খোলা-চপৰীয়া পিঠা (হেঁচা-পিঠা বা তিল-পিঠা),
মুতুলি-পিঠা, লুৰি-পিঠা, ভাত-পিঠা (আতুলি-
পিঠা), চুঙ্গা-পিঠা, ফেনী-পিঠা, চাউল-চুঙ্গা, গোট-
কৰাই, গুৰিৰুৰাই, আখৈ, মিঠৈ, হুকম আদি জল-
পান বিধে-বিধে তৈয়াৰ কৰা হয়। এইবিলাক
বিহুৰ আগৈয়ে তৈয়াৰ কৰি থয়। বিহুৰ দিনা মাছ

আৰু মঙ্গলৰ ব্যৱহাৰ চলিব নোৱাৰে। ধৰ্ম্মৰ
বিহুত জীৱ-জন্তু বধিব নেপায়।

বহাগৰ বিহুত মানুহে নানা বিধৰ নাচ-গীতেৰে
দিন নিয়ায়। গৰু-বিহুৰ দিনা গধূলি হোৱা মাত্ৰে,
ছচৰি-গে বাৰ আৰম্ভ হয়। পোনতে গুৰু গৌঁ না-
ইৰ ঘৰত ছচৰি হয়, তাৰ পাছত মানী লোক চাই
চাই, এঘৰ এঘৰ কৰি গাই যোৱা হয়। সেই দৰে
গাওঁৰ সন্মুখীয় মানুহৰ ঘৰতে গোৱা হয়। গৃহস্থে
নিজৰ ইচ্ছা মতে, যি পাৰে পাই-পয়চা আৰু কানি-
কাপোৰ বঁগাত আগ বঢ়াই দিয়ে। ছচৰিয়ে গিৰি-
ইতক আশীৰ্বাদ দি গুচি যায়। ছচৰিয়ে গাওঁৰ
কোনো মানুহৰ ঘৰ এৰা পেলাব নেপায়। বাইজে
যদি কাৰাবাক আঁগৈয়ে এৰি থয়, তেতিয়া হে ছচৰি
সেই ঘৰলৈ নেযায়। ছচৰি নোযোৱা এটা প্ৰধান
কুলক্ষণ, আৰু সেই গৃহস্থ উধাব নোৱাৰে। ছচ-
ৰিৰ শেষ হোৱা মাত্ৰে, বিহু-নাচৰ আৰম্ভ হয়। ই
দিনত হে হব পাৰে। ডেকা আৰু গাভৰুবিলাক
গোট খাই এই নাচ আৰম্ভ কৰে। গাওঁৰ ভিত-
ৰতে পথৰৰ মাজৰ ইঁফলু বা আন কোনো মুকলি
ঠাইত বিহু-পোলা পতা হয়। ঢোল, পেঁপা, সুতুলি,

গগনা, টকা, তাল আৰু চাপৰি বজাই নাচ কৰা হয়।
 গাভৰুবিলাকে নাচে। গাওঁৰ বুঢ়া-মেথা সকলোৱে
 এই বিহুত যোগ দিয়ে। ইয়াত বেয়া গীত গাবৰ
 নিয়ম নাই, কেৱল আনন্দৰ গীত হে চলে।
 নাচতো কোনো বেয়া ভাব থাকিব নোৱাৰে।
 বহাগৰ বিহু সাত দিন থাকে। সেই দেখি ইয়াক
 “সাত-বিহু” বোলে। কোনো কোনো ডেকা
 গাভৰুৱে ৰাতি বিহু কৰে। কিন্তু সমাজে এই বিহু
 নেমানে। সাত দিনৰ মূৰত জনা-জাত ঠাইলৈ নানা-
 ঠাইৰ বিহুৰ জোৰা গৈ বিহু উৰায়। এই বিহুক
 “নৰা-ছিগা” বিহু বোলে। সেই সময়তে নৰাবিলাক
 পথাৰত জহি সমূলি নোহোৱা হয়। নৰ ছিগাৰ
 অৰ্থ “পুৰণিৰ অন্ত আৰু নতুনৰ সূত্ৰপাত”। বহাগৰ
 বিহুৰ আগৈয়ে কোনোৱে কঢ়িয়া-তলিত হাল
 বাৰ নেপায়।

বিহুত সকলোৱে ন সাজ সলাব লাগে। কাপোৰ-
 কান্দি তিৰোতাবিলাকে ঘৰতে বৈ থয়। বিহুত
 গুৰু-গোঁনাইক আৰু মানা জনক কাপোৰ দি মান
 ধৰা হয়। বিহুৰ দিন গ ধুই গুৰু-গোঁনাই আৰু
 মানী জনক সেৱা-বৎকাৰ কৰি হে জলপান খাব

পাৰি। লৰাছোৱালীয়ে বাপেক-মাকক সেৱা-কৰে,
 ভায়েক-তনীয়েকে ককায়েক-বায়েকক সেৱা কৰে।
 সংক্ৰান্তিৰ দিনা মাৰ-কিল কৰিব নেপায়, গালি-
 শপনি পাৰিব নেপায়, বেয়া বচন বুলিব নেপায়।
 মাত-বোল নেথাকিলে সেই দিনাই মিলা-প্ৰীতি হয়।
 নিজৰ নিজৰ নাম-ঘৰত নাম-গোৱা হয়। নৰা-ছিগা
 বিহুৰ পিছত ৰাজহুৱা নাম-ঘৰত নাম গোৱা হয়।
 হুঁচৰিৰ কাপোৰ-কানি বাঁগাই লোৱা হয়। পয়চাৰে
 লোণ কিনি ঘৰে-ঘৰে ভাগ কৰি লোৱা হয়। সেই
 দিনাৰপৰা সকলো মানুহে নিজৰ গৰু গাই চপাব
 লাগে, এই কথা সেই নাম-ঘৰতে এজন মুখিয়াল
 মানুহে ৰাইজক শুনাই দিয়ে।

বহাগৰ বিহুতে কড়ি-খেলৰ আৰম্ভ হয়। সেই
 দিনা কড়ি নেখেলিলে মূৰ-কামোৰণি বেমাৰে ধৰে
 বুলি কয়। এই বিহুতে হাঁহ-কণীৰ যুঁজ আৰু আন
 আন ধেমালিও হয়। বিহুৰ কেও দিন কণীৰ যুঁজ
 থাকে। বিহুৰ সাতো দিন যি কণী জিকাক হয়,
 সেই কণীয়ে “নাত-বিহুৰ সৈয়া” খিতাপ পায়।

বহাগৰ বিহুৰেপৰা ঘাম-কাঠিৰ আৰম্ভ হবলৈ

বাবে । এই বিহৃত দৈ-পইজা খাব লাগে, আক কিচ-
নীৰ যা লব লাগে । সেই দিনাবেপৰা বিচনীৰ
ব্যৱহাৰৰ আৰম্ভ হয়—তাৰ আশৈয়ে বিচনী ধৰিব
নেপায় ।

বহাগৰ বিহৃত পণ্ডিতে পাঁজি চাই অশ্বা বছৰৰ
কলাফল বাইজক শুনাব লাগে ! বাৰিষাৰ ধুমুহা,
অতি-বৃষ্টি আক বজ্রপাত নিবাৰণৰ নিমিত্তে নাহৰ-
পাতত পণ্ডিতে শ্লোক লিখি বাইজক বিলাই দিয়ে ।
গৃহস্থে সেই নাহৰ-পাত নিজৰ ঘৰৰ চালত খুচি থব
লাগে । সেই পাত এনে ভাবেৰে থব লাগে, যাতে
দি হানি-বিঘিনি নোহোৱাকৈ গোটেই বছৰ থাকে ।
নাহৰ-পাতত লিখা শ্লোক কেইটি এই ৃ — ০

(১) দেৱদেৱ মহাদেৱ নীচ গ্ৰীৱ জটাধৰ ।

বাতবৃষ্টিং হব দেৱ মহাদেৱ নমোহস্ত তে ॥

(২) জৈমিনিশ্চ স্তম্ভশ্চ বৈশম্পায়ন এবচ ।

পুলস্তিঃ পুলহশ্চৈব পৰ্শ্বক্ৰমে বজ্রবাৰণাঃ ॥



কাতিৰ বিহু ।

এই বিহু আহিনৰ সংক্ৰান্তিত হয় । সেই দিনা চক পেলাব লাগে । ধানৰ গিৰিহঁত গৈ পথাৰত ধান চাব লাগে । গধূলি পথাৰত চাকি লগাব লাগে । ধানে গঁৰ ধৰে । সেই ধান দেখি গৃহস্থৰ মনত যি আনন্দ আৰু ধৰ্ম-ভাৱ ওপজে, তাকে বুজাবলৈ কাতি-বিহুৰ সৃষ্টি । সেই ধান-গছ বাঢ়িবলৈ “বিভু-গীত” গোৱা হয় । তুলসী কই তলত নাম গাব লাগে । তুলসীৰ গুৰিত আকাশ-বাতি লগায় । এই বাতি গোটেই কাতি মাহ জ্বলি থাকে । নিতৌ গধূলি তুলসীৰ ভেঁটি গুছিব লাগে, আৰু আকাশ-বাতি লগাব লাগে । মাহেক জুৰি নাগ-কীৰ্ত্তন চলে ।



মাঘৰ বিহু ।

মাঘৰ বিহু পুহ মাহৰ সংক্ৰান্তিৰ দিনা হয় । সকলো মানুহে খিতাপেৰে খোৱা-বোৱা কৰে । চক পেলাব লাগে, চাই-কোৰ মুছিব লাগে । আৰু দুপ-ৰীয়া মাজ, ভাত খাব নেলাগে । নানা প্ৰকাৰৰ জলপান খোৱা হয় । বাপেক-মাক আৰু মানী জনক সেৱা-সংকাৰ কৰাৰ পিছত হে জলপান খাব লাগে । পথাৰৰ মাজত নাইবা নৈৰ বালিত ৰাজ-হুৱা মেজি পতা হয়, আৰু ভোজ খাবলৈ নৰাৰে এটা ঘৰ মাজে । কাঠৰ খৰিৰে মেজি কৰে । উককাৰ ৰাতি লৰা আৰু ডেকাবিলাকে ভোজৰ ঘৰতে বং-ধেমালি কৰি থাকে । এই ঘৰৰ নাম “ভেৰা-ঘৰ” বা

“হাবলি ঘৰ”। তাতে নাম-গোৰাও হয়। পূৰ্ব-
 তীতে সকলোৱে উঠি নৈত গা ধুব লাগে। গা ধুই ন
 কাপোৰৰ সাজ পিন্ধিব লাগে। কাপোৰ ঘৰত বোৰা
 আৰু মকৰা হব লাগে। গা ধুই উঠি মেজিত জুই
 দিয়ে। খৰিব মাজে মাজে বাঁহৰ হিলৈ আৰু পানী-
 হিলৈ দিয়ে। মেজি লাগিলে নেইবিলাক হিলৈ
 আটাহেৰে ফুটিবলৈ ধৰে। মেজি পোৰা শেষ হলে,
 হাবলি ঘৰতো জুই দিয়ে। আৰু পাছত মেজিব
 জুইত মিৰি-আলু, কাঠি-আলু, কচু, ইত্যাদি পুৰি
 সকলোৱে খায়। এই বিহুত আলু-কচু নেখালে
 পৰজন্মত গাহৰি হব লাগে বুলি কয়। মাঘৰ
 মেজিব দিনৰপৰাই অগ্নিৰ তেজ চোকা হয়।

মেজিবপৰা গৈ সকলোৱে নিজ নিজ ঘৰত
 খোৱা-বোৱা কৰে। খাই-বৈ উঠি আবেলি বেলিকা
 ষং-ধেমালি কৰে। লৰমৰা, চোপখেল, ম’হযুঁজ,
 মানুহ-যুঁজ, আৰু নানা-প্ৰকাৰৰ খেল কৰা হয়।
 তাৰ পাছত মিতিব-কুটুমক খুওৱা-বুওৱা হয়।
 মাঘৰ বিহুৰ আঁগৈয়ে ন ভঁৰালৰ ধানত হাত দিব
 নোপায়। এই বিহুৰপৰা হে ন ধান খোৱা হয়।

